

# Ömür we ölüm hakda azajyk pessimistik oýlanma

Category: Kitapcy, Oýlanmalar, Sözler

написано kitapcy | 26 января, 2025

Ömür we ölüm hakda azajyk pessimistik oýlanma ÖMÜR WE ÖLÜM HAKDA AZAJYK PESSIMISTIK OÝLANMA



*Almodowaryň ölüme razy bolmak hakdaky «Gapdaldaky otag» çepe  
filmi we «T24»-iň habary hakda*

Ölüm ýasaýsyň we ömrüň iň uly syry ýaly bolup görünýär. Bu sözüm ýerine düşmedi öydýän. Hiç bir ýagdaýda «görünýän» zat däl-ä ol...

Üstesine «ömür» we «ölüm» – biri beýlekisiniň içine sygyp biljek iki düşünje däl ýaly, gaty gitse elipbiý tertibinde biri-biriniň yzynda durup bilerler.

Aý garaz, bilemezok-da, bilmezlikdenem beter ynanmangoň, gerdejigi doly ýuwdup goýberýäs.

Elimizde diňe bilesigelijilik galýar.

Şol bilesigelijilik bilen birgiden zat okadym, tomaşa etdim.

Iň köp ýadymda galanam Artur Şopengauer diýen alyjenap boldy. Olam diýseň pessimist.

Pessimistlige tankydy göz bilen garaýan ýaly bolup görünsemde, aslynda realizmdir pähim-paýhas bilen baglanychsygy taýdan oňa gizlin ilteşigimiň bardygyny boýnuma alaýyn.

\* \* \*

Öňňin Pedro Almodowaryň ölüme razy bolmak we oňa taýynlanmak temasynda düşürilen soňky kinofilm «Gapdaldaky otagna» tomaşa etdim.

Žulianna Mur we Tilda Swinton ýaly ýyldyzlaryň ussatlyk oýnaýan, ussatlarça düşürilen epizodlardan doly çepe film.

Elbetde, ömür we ölüm boýunça jogapsyz goýlan sorag kän, ýöne şonda-da ýatda galjak epizodlary bilen wagt ýitirip göreniňe degýär.

Syrkawlygy bilen ýakyn wagtda ölümü gutulgysyz eden aýal we birnäge ýyllap görmese-de, ýakyn jorasy bolup galan başga bir aýal, tebigat bilen eriş-argaç bolan ajaýyp öýde birnäge gününü geçirende geçmişsi, şu günü we çözüp bilmedik käbir meseleleri hakda gürrüň edýärler.



### «Gapdaldaky otag» kinofilminden

Ýakyn adamyňzyň ölüm ýassygyná bileniňizde näme edersiňiz? Ýa-da az wagtdan soň öljegini bilseňiz?

Ömrüň manysyny onuň iň soňky pursatynda bolsaňyz-da, çözäge synanyşarsyňyzmy?

Gündelik durmuşyňzyň uly bölegini tutýan hysyrdyly işler, pul gazarma aladalary, ego söweşleri, söz bilen beýan edip bolmaýan sözler we ýüze çykaryp bolmaýan duýgular taýdan täze karara gelip bilersiňizmi?

Ýa-da galan wagtyňzy diňe özüňize gynanyp we aglap geçirirersiňizmi?

\* \* \*

«Apple» kompaniýasynyň düýbüni tutujy direkgory Stiw Jobsyň ölmezden öñ aýdan soňky sözlerini azajyk gysgaldyp dykgatyňza ýetireýin: **«Biznes dünýäsiniň čürbaşyna çykdym. Başga adamlaryň gözünde meniň durmuşym üstünlige ýetmegiň hakyky mysaly. Edil häzir ölüm ýassygyná ýatyrkam ýaşan ömrümi gözden geçirýän welin, buýsanýan ähli baýlyggynyň we şan-**

*şöhratymyň ölümىň garşysynda jinnek ýaly manysynyň ýokdugyna  
düşünýärin.*

*Iň wajyp zatlar – belkäm dostana gatnaşyklar, belkäm sungat we  
döredijilik, belkäm-de ýaşlyk ýyllarymyzda eden arzuw-  
umytalarymyz... Hakyky baýlykdan, söýgüden doly ýatlamalarymyz...  
Maşgalañzyň, ýanýoldaşyňzyň, dogan-garyndaşlaryňzyň we  
dostlaryňzyň söýgüsini ezizlän. Özüñize gowy serediň, özüñizi  
sylaň. Başga adamlara mähir-şepagatly boluň!»*

\* \* \*

Şular ýaly baý adamyň ömrüniň soňunda söýginiň we dostlugyň gymmatyna göz ýetirmegi diýseň oýlandyryjy.

Ýazgymy şeýdip gutarsam gowy bolardy. Ýone edil şumat gowy ýazgy ýazmagyň pikirini edemok, gaýtam okyjylarymy azajyk biynjalyk edesim gelýär.

Düýn irden «T24»-i açanymda sözbaşylaryň başynda gorkunç fotosurata we habara gözüm düşdi: «Ýürek gyýyjy kartina: Türkiýede kömege mätäç garyp çagalaryň sany 10 milliona ýetdi».



Ýazgymyň başynda adyny agzan alyjenabym Şopengaueriň belkäm azajyk akyl satýan ýaly bolup görünse-de, dogry aýdan sözünü

ýatlasym geldi:

**«Adamlaryň köpüsiniň ömri şeýlebir hary-zelil, hor-homsy, şeýle bir ähmiýetsiz welin, ölenlerinde haýsydyr bir zat ýitirendikleri aýdylmaýar».**

Ony garyplary ähmiýet bermezlikde aýyplamaga synanyşmaň-da, şu gysgajym özürde şol naşyja çagalaryň paýyna düşen eleşan eşiklere, aýakgaplara (has doğrusy aýakgapsyzlyga), ýyrttyklara we ýamalara oň bolmanda birküç sekunt serediň!

Hakan AKSAÝ.

@AksayHakan

aksayhakan@gmail.com

«T24» internet gazeti, 16.11.2024 ý. Oýlanmalar